



## ਰਿਹਾਇਸ਼ੀ ਗਰਮ ਟੱਬ ਅਤੇ ਤਲਾਬ: ਸਿਹਤ ਅਤੇ ਸੁਰੱਖਿਆ ਲਈ ਨੁਸਖੇ

### Residential Hot Tubs and Pools: Health and Safety Tips

#### ਗਰਮ ਟੱਬਾਂ ਅਤੇ ਤਲਾਬਾਂ ਦੀ ਵਰਤੋਂ ਸੰਬੰਧੀ ਕੀ ਸਿਹਤ ਚਿੰਤਾਵਾਂ ਹਨ?

ਗਰਮ ਟੱਬ ਅਤੇ ਤਲਾਬ ਬੈਕਟੀਰੀਆ ਲਈ ਵੱਧਣ ਦੀ ਜਗ੍ਹਾ ਮੁਹੱਈਆ ਕਰ ਸਕਦੇ ਹਨ। ਇਹ ਬੈਕਟੀਰੀਆ ਤੁਹਾਨੂੰ ਕਿਸੇ ਵਿਗਾੜ ਜਾਂ ਰੋਗ ਨਾਲ ਬਿਮਾਰ ਕਰ ਸਕਦੇ ਹਨ। ਇਸ ਵਿੱਚ ਸ਼ਾਮਲ ਹੈ, ਲੀਜਨਲਾ (Legionella) ਬੈਕਟੀਰੀਆ ਜਿਸ ਕਰਕੇ ਲੀਜਨੋਰਿਸ (Legionnaires') ਬੀਮਾਰੀ ਹੁੰਦੀ ਹੈ, ਜੋ ਜਾਨਲੇਵਾ ਹੋ ਸਕਦੀ ਹੈ। ਇਸ ਦੇ ਨਾਲ ਹੀ, *ਪ੍ਰੋਡੋਮੋਨਸ* (Pseudomonas) ਬੈਕਟੀਰੀਆ ਵੀ ਕਈ ਗੰਭੀਰ ਬੀਮਾਰੀਆਂ ਦਾ ਕਾਰਨ ਬਣ ਸਕਦਾ ਹੈ ਜਿਵੇਂ ਕਿ ਚਮੜੀ ਦੇ ਗੰਭੀਰ ਰੈਸ਼, ਅੱਖ ਅਤੇ ਕੰਨ ਦੇ ਵਿਗਾੜ ਅਤੇ ਨਿਮੋਨੀਆ। ਦੂਜੇ ਜ਼ਰਾ ਸੀਮ ਜੋ ਮੱਲ ਜਾਂ ਉਲਟੀ ਤੋਂ ਫੈਲਦੇ ਹਨ ਉਨ੍ਹਾਂ ਨੂੰ ਵੀ ਗਰਮ ਟੱਬ ਅਤੇ ਪੁਲ ਸੰਚਾਰਿਤ ਕਰ ਸਕਦੇ ਹਨ। ਉਦਾਹਰਨਾਂ ਵਿੱਚ ਸ਼ਾਮਲ ਹਨ ਨੋਰੋਵਾਇਰਸ ਅਤੇ ਕ੍ਰਿਪਟੋਸਪੋਰੀਡੀਅਮ। ਇਨ੍ਹਾਂ ਸਾਰਿਆਂ ਨੂੰ ਪਾਣੀ ਦਾ ਰੋਗਾਣੂਨਾਸ਼ਕ ਸਤਰ ਕਾਇਮ ਰੱਖਕੇ ਨਿਯੰਤਰਿਤ ਕੀਤਾ ਅਤੇ ਹਟਾਇਆ ਜਾ ਸਕਦਾ ਹੈ।

ਵਧੇਰੇ ਜਾਣਕਾਰੀ ਲਈ, [HealthLinkBC File #87 ਨੋਰੋਵਾਇਰਸ ਅਤੇ ਹਟਾਇਆ ਜਾਣਕਾਰੀ](#) ਅਤੇ [HealthLinkBC File #48 ਕ੍ਰਿਪਟੋਸਪੋਰੀਡੀਅਮ ਵਿਗਾੜ](#) ਦੇਖੋ।

#### ਮੈਂ ਕਿਵੇਂ ਸੁਨਿਸ਼ਚਿਤ ਕਰ ਸਕਦਾ/ਦੀ ਹਾਂ ਕਿ ਪਾਣੀ ਸੁਰੱਖਿਅਤ ਹੈ?

ਜੇ ਤੁਸੀਂ ਰੱਖ ਰਖਾਅ ਜਾਂ ਪਾਣੀ ਦੀ ਗੁਣਵੱਤਾ ਦੇ ਬਾਰੇ ਅਨਿਸ਼ਚਿਤ ਹੋ, ਤਾਂ ਤਲਾਬ ਜਾਂ ਗਰਮ ਟੱਬ ਵਿੱਚ ਦਾਖਲ ਨਾ ਹੋਵੋ। “ਜੇ ਸ਼ੱਕ ਹੋਏ, ਤਾਂ ਬਾਹਰ ਰਹੋ।”

ਆਪਣੇ ਗਰਮ ਟੱਬ ਜਾਂ ਤਲਾਬ ਨੂੰ ਜਿੰਨਾ ਸੰਭਵ ਹੋਏ ਸੁਰੱਖਿਅਤ ਅਤੇ ਅਨੰਦ ਵਾਲਾ ਬਣਾਉਣ ਲਈ, ਹਮੇਸ਼ਾ ਹੇਠਾਂ ਦਿੱਤੀਆਂ ਸਾਵਧਾਨੀਆਂ ਬਾਰੇ ਸੋਚੋ:

#### ਸਫ਼ਾਈ ਅਤੇ ਰੋਗਾਣੂ ਮੁਕਤ ਕਰਨਾ

ਇਹ ਸੁਨਿਸ਼ਚਿਤ ਕਰਨਾ ਮਾਲਕ ਦੀ ਜ਼ਿੰਮੇਵਾਰੀ ਹੈ ਕਿ ਗਰਮ ਟੱਬ ਜਾਂ ਤਲਾਬ ਸਾਫ਼ ਹੈ ਅਤੇ ਬੀਮਾਰੀ ਫੈਲਣ ਦੀ ਰੋਕਖਾਮ ਲਈ ਪਾਣੀ ਨੂੰ ਸਹੀ ਢੰਗ ਨਾਲ ਰੋਗਾਣੂ ਰਹਿਤ ਕੀਤਾ ਗਿਆ ਹੈ। ਸਾਫ਼ ਅਤੇ ਸੁਰੱਖਿਅਤ ਪਾਣੀ ਸੁਨਿਸ਼ਚਿਤ ਕਰਨ ਲਈ ਰੋਗਾਣੂਨਾਸ਼ਕ ਦਾ ਸਹੀ ਸਤਰ ਕਾਇਮ ਰੱਖਣਾ ਮਹੱਤਵਪੂਰਨ ਹੈ। ਕਲੋਰੀਨ ਅਤੇ ਬਰੋਮੀਨ ਸਭ ਤੋਂ ਆਮ ਵਰਤੇ ਜਾਣ ਵਾਲੇ ਰੋਗਾਣੂਨਾਸ਼ਕ ਹਨ। ਜਿੰਨਾ ਜਿਆਦਾ ਗਰਮ ਟੱਬ ਜਾਂ ਤਲਾਬ ਵਰਤਿਆ ਜਾਂਦਾ ਹੈ ਉਨ੍ਹੀਂ ਹੀ ਜਲਦੀ ਪਾਣੀ ਵਿਚਲਾ ਰੋਗਾਣੂਨਾਸ਼ਕ ਵਰਤਿਆ ਜਾਂਦਾ ਹੈ।

ਵਰਤਣ ਤੋਂ ਪਹਿਲਾਂ ਅਤੇ ਬਾਅਦ ਤੁਹਾਨੂੰ ਰੋਗਾਣੂਨਾਸ਼ਕ ਦਾ ਸਤਰ ਜਾਂਚਣਾ ਚਾਹੀਦਾ ਹੈ ਅਤੇ ਜੇ ਉਹ ਘੱਟ ਹੈ ਤਾਂ ਕਲੋਰੀਨ ਜਾਂ ਕੋਈ ਦੂਸਰਾ ਰੋਗਾਣੂਨਾਸ਼ਕ ਮਿਲਾਉਣਾ ਚਾਹੀਦਾ ਹੈ, ਭਾਵੇਂ ਕੁਝ ਸਮੇਂ ਲਈ ਗਰਮ ਟੱਬ ਜਾਂ ਪੁਲ ਦੀ ਵਰਤੋਂ ਨਹੀਂ ਕੀਤੀ ਜਾਏਗੀ। ਪਾਣੀ ਦੀ ਗੁਣਵੱਤਾ ਦੇ ਹੋਰ ਵੀ ਕਈ ਮਹੱਤਵਪੂਰਨ ਉਪਾਅ ਹਨ, ਜਿਵੇਂ ਕਿ ਪੀ ਐਚ (pH), ਜਿਸ ਨੂੰ ਵੀ ਜਾਂਚਿਆ ਅੱਤੇ ਲੋੜੀਦੇ ਤੌਰ ਤੇ ਵਿਵਸਥਿਤ ਕੀਤਾ ਜਾਣਾ ਜ਼ਰੂਰੀ ਹੈ। ਤਲਾਬ ਵਾਲੇ ਰਸਾਇਣਾਂ ਨੂੰ

ਹਮੇਸ਼ਾ ਸੁਰੱਖਿਅਤ ਢੰਗ ਨਾਲ ਵਰਤਣਾ ਅਤੇ ਤਾਲਾਬੰਦ ਸਥਾਨ ਤੇ ਜਾਂ ਬਚਿਆਂ ਦੀ ਪਹੁੰਚ ਤੋਂ ਬਾਹਰ ਸਟੋਰ ਕਰਨਾ ਚਾਹੀਦਾ ਹੈ। ਤੁਹਾਡਾ ਸਥਾਨਕ ਪੁਲ ਸਪਲਾਇਰ ਸਮੱਸਿਆਵਾਂ ਦੀ ਪਛਾਣ ਕਰਕੇ, ਇਹ ਜਾਣ ਕੇ ਕਿ ਕਿਹੜੇ ਰਸਾਇਣਾਂ ਨੂੰ ਸ਼ਾਮਲ ਕਰਨਾ ਹੈ, ਅਤੇ ਇਹ ਜਾਣ ਕੇ ਕਿ ਉਹਨਾਂ ਨੂੰ ਕਿਵੇਂ ਅਤੇ ਕਿਵੇਂ ਸੁਰੱਖਿਅਤ ਢੰਗ ਨਾਲ ਸ਼ਾਮਲ ਕਰਨਾ ਹੈ, ਪਾਣੀ ਦੀ ਗੁਣਵੱਤਾ ਨੂੰ ਸਹੀ ਢੰਗ ਨਾਲ ਬਣਾਈ ਰੱਖਣ ਲਈ ਪਾਣੀ ਦੀ ਜਾਂਚ ਸੇਵਾਵਾਂ ਪੇਸ਼ ਕਰ ਸਕਦੇ ਹਨ।

ਰੋਗਾਣੂਨਾਸ਼ਕਾਂ ਅਤੇ ਪਾਣੀ ਦੀ ਗੁਣਵੱਤਾ ਬਾਰੇ ਹੋਰ ਜਾਣਕਾਰੀ ਲਈ, [HealthLinkBC File #27b ਰਿਹਾਇਸ਼ੀ ਗਰਮ ਟੱਬ ਅਤੇ ਤਲਾਬ: ਪਾਣੀ ਦੀ ਸੁਰੱਖਿਅਤ ਗੁਣਵੱਤਾ](#) ਦੇਖੋ।

ਗਰਮ ਟੱਬਾਂ ਨੂੰ ਸਾਫ਼ ਰੱਖਣ ਵਿੱਚ ਸਹਾਇਤਾ ਕਰਨ ਲਈ, ਤੁਹਾਨੂੰ ਉਨ੍ਹਾਂ ਨੂੰ ਘੱਟੋਂ ਘੱਟੋਂ ਹਰ ਮਹੀਨੇ ਜਾਂ ਜਿਆਦਾ ਵਾਰੀ ਵਰਤੋਂ ਜਾਣ ਵਾਲੇ ਗਰਮ ਟੱਬਾਂ ਲਈ ਉਸ ਤੋਂ ਵੱਧ ਵਾਰੀ ਖਾਲੀ ਕਰਨਾ ਅਤੇ ਬਲੀਚ ਦੇ ਘੋਲ (ਹਰ 4 ਲੀਟਰ ਪਾਣੀ ਵਿੱਚ 5 ਮਿਲੀਲੀਟਰ) ਦੇ ਨਾਲ ਰਗੜ ਕੇ ਸਾਫ਼ ਕਰਨਾ ਚਾਹੀਦਾ ਹੈ। ਫਿਲਟਰਾਂ ਅਤੇ ਪੰਪ ਕਰਨ ਵਾਲੇ ਸਿਸਟਮਾਂ ਨੂੰ ਨਿਯਮਿਤ ਰੂਪ ਨਾਲ ਸਾਫ਼ ਅਤੇ ਸਰਵਿਸ ਕੀਤਾ ਜਾਣਾ ਚਾਹੀਦਾ ਹੈ।

ਸਤਿਹਾਂ ਉਤੇ ਮੌਜੂਦ ਬੈਕਟੀਰੀਆ ਅਤੇ ਮਿੱਟੀ ਤੁਹਾਡੇ ਨਾਲ ਪਾਣੀ ਵਿੱਚ ਦਾਖਲ ਹੋ ਸਕਦੇ ਹਨ। ਸਤਿਹਾਂ ਅਤੇ ਡੈਕਾਂ ਨੂੰ ਹਮੇਸ਼ਾ ਸਾਫ਼ ਰੱਖੋ। ਗਰਮ ਟੱਬ ਜਾਂ ਤਲਾਬ ਦੇ ਕਵਰ ਦੇ ਬਲੀਚ ਦੇ ਨਾਲ ਪੂੰਡਿਆ ਜਾਣਾ ਚਾਹੀਦਾ ਹੈ।

ਗਰਮ ਟੱਬ ਜਾਂ ਤਲਾਬ ਵਰਤਣ ਤੋਂ ਪਹਿਲਾਂ ਹਮੇਸ਼ਾ ਸਾਬਣ ਦੇ ਨਾਲ ਸ਼ਾਵਰ ਕਰੋ ਜਾਂ ਨਹਾਓ। ਇਹ ਪਾਣੀ ਨੂੰ ਰੋਗਾਣੂਆਂ ਅਤੇ ਸਰੀਰ ਦੇ ਤੇਲ ਤੋਂ ਰਹਿਣ ਰੱਖਣ ਵਿੱਚ ਸਹਾਇਤਾ ਕਰਦਾ ਹੈ ਅੱਤੇ ਰੋਗਾਣੂਨਾਸ਼ਕ ਵੀ ਘੱਟੋਂ ਲਗੇਗਾ।

ਜੇ ਤੁਹਾਨੂੰ ਦਸਤ ਹਨ, ਉਲਟੀਆਂ ਕਰ ਰਹੇ ਹੋ, ਕੋਈ ਖੁੱਲਾ ਜ਼ਖਮ, ਜਾਂ ਕੋਈ ਹੋਰ ਵਿਗਾੜ ਜਾਂ ਬੀਮਾਰੀ ਹੈ, ਤਾਂ ਤੁਹਾਨੂੰ ਘੱਟੋਂ ਘੱਟੋਂ 48 ਘੰਟੇ ਲੱਛਣਾਂ ਤੋਂ ਬਿਨਾਂ ਰਹਿਣ ਤੱਕ ਤਲਾਬ ਜਾਂ ਗਰਮ ਟੱਬ ਵਿੱਚ ਨਹੀਂ ਜਾਣਾ ਚਾਹੀਦਾ।

#### ਪਾਣੀ ਦਾ ਤਾਪਮਾਨ

ਗਰਮ ਟੱਬ ਦਾ ਤਾਪਮਾਨ ਕਦੇ ਵੀ  $40^{\circ}\text{C}$  ( $104^{\circ}\text{F}$ ) (ਜਾਂ  $38.9^{\circ}\text{C}$  ( $102.0^{\circ}\text{F}$ )) ਜੇ ਤੁਸੀਂ ਗਰਭਵਤੀ ਹੋ) ਤੋਂ ਵੱਧ ਨਹੀਂ ਹੋਣਾ ਚਾਹੀਦਾ। ਜਿਆਦਾ ਸਮੇਂ ਲਈ ਗਰਮ ਪਾਣੀ ਵਿੱਚ ਰਹਿਣਾ ਗਰਮੀ ਕਰਕੇ ਹੋਣ ਵਾਲੀਆਂ ਗੰਭੀਰ ਬੀਮਾਰੀਆਂ ਜਿਵੇਂ ਕਿ ਮਤਲੀ, ਚੱਕਰ ਆਉਣੇ ਜਾਂ ਬੇਹੋਸ਼ ਹੋਣਾ, ਅਤੇ ਮੌਤ ਤੱਕ ਦਾ ਕਾਰਨ ਬਣ ਸਕਦਾ ਹੈ। ਇਕ ਸਮੇਂ ਤੋਂ ਗਰਮ ਟੱਬ ਵਿੱਚ 10 ਮਿੰਟਾਂ ਤੋਂ ਵੱਧ ਰਹਿਣ ਤੋਂ ਪਰਹੇਜ਼ ਕਰੋ। ਸਮੇਂ ਦਾ ਟਰੈਕ ਰੱਖਣ ਲਈ ਇੱਕ ਦਿਖਾਈ ਦੇਣ ਵਾਲੀ ਘੜੀ ਨੇੜੇ ਰੱਖੋ।

## ਮੈਂ ਗਰਮ ਟੱਬ ਵਰਤਣ ਵਾਲਿਆਂ ਦੀ ਸੁਰੱਖਿਆ ਨੂੰ ਕਿਵੇਂ ਸੁਨਿਸ਼ਚਿਤ ਕਰ ਸਕਦਾ/ਦੀ ਹਾਂ?

ਇਹ ਸੁਨਿਸ਼ਚਿਤ ਕਰਨਾ ਮਾਲਕ ਦੀ ਜਿੰਮੇਵਾਰੀ ਹੈ ਕਿ ਗਰਮ ਟੱਬ ਜਾਂ ਤਲਾਬ ਦਾ ਰੱਖ ਰਖਾ ਅਤੇ ਸੁਰੱਖਿਅਤ ਢੰਗ ਨਾਲ ਕੀਤਾ ਜਾਂਦਾ ਹੈ ਅਤੇ ਉਹ ਨਹਾਉਣ ਵਾਲਿਆਂ ਨੂੰ ਸਾਰੇ ਖਤਰਿਆਂ ਬਾਰੇ ਸੂਚਿਤ ਰੱਖਣ ਸਮੇਤ, ਖਤਰਿਆਂ, ਫਸਾ ਸਕਣ ਵਾਲੀਆਂ ਚੀਜ਼ਾਂ ਅਤੇ ਦੂਸਰੇ ਖਤਰਿਆਂ ਤੋਂ ਬਿਨਾਂ ਹੈ।

### ਗਰਭਵਤੀ ਔਰਤਾਂ

ਗਰਭ ਅਵਸਥਾ ਦੌਰਾਨ ਬਹੁਤ ਜ਼ਿਆਦਾ ਗਰਮੀ ਅਤੇ ਲੰਬੇ ਸਮਿਆਂ ਲਈ ਪਾਣੀ ਵਿੱਚ ਰਹਿਣ (soaks) ਤੋਂ ਪਰਹੇਜ਼ ਕੀਤਾ ਜਾਣਾ ਚਾਹੀਦਾ ਹੈ, ਕਿਉਂਕਿ ਔਰਤਾਂ ਓਵਰਹੀਟਿੰਗ (ਹਾਈਪਰਥਰਮੀਆ) ਦੇ ਉਚ ਖਤਰੇ ਤੋਂ ਹੋ ਸਕਦੀਆਂ ਹਨ। ਇਹ ਵਿਕਸਤ ਹੋ ਰਹੇ ਬੱਚੇ (ਭਰੂਣ) ਲਈ ਹਾਨੀਕਾਰਕ ਹੋ ਸਕਦਾ ਹੈ, ਖਾਸ ਤੌਰ 'ਤੇ ਸ਼ੁਰੂਆਤੀ ਹਫ਼ਤਿਆਂ ਦੌਰਾਨ ਜਦੋਂ ਅੰਗ ਬਣ ਰਹੇ ਹੁੰਦੇ ਹਨ। ਜੇ ਤੁਸੀਂ ਗਰਭਵਤੀ ਹੋ ਅਤੇ ਗਰਮ ਟੱਬ (ਜਾਂ ਸੌਨਾ) ਦੀ ਵਰਤੋਂ ਕਰਨ ਦੀ ਚੋਣ ਕਰਦੇ ਹੋ, ਤਾਂ ਹੇਠ ਲਿਖੀਆਂ ਸਾਡਾਨੀਆਂ ਵਰਤੋਂ:

- ਤਪਮਾਨ 38.9 ਡਿਗਰੀ ਸੈਟੀਗਰੇਡ ਤੋਂ ਘੱਟ ਰੱਖੋ
- ਸੌਨਾ ਵਿੱਚ ਆਪਣੇ ਸਮੇਂ ਨੂੰ 15 ਮਿੰਟ ਤੋਂ ਵੱਧ ਨਾ ਰੱਖੋ ਅਤੇ ਗਰਮ ਟੱਬ ਦੀ ਵਰਤੋਂ 10 ਮਿੰਟ ਤੋਂ ਵੱਧ ਨਾ ਹੋਵੋ, ਜਾਂ ਜੇ ਤੁਸੀਂ ਬੇਅਾਰਮੀ ਮਹਿਸੂਸ ਕਰਦੇ ਹੋ ਤਾਂ ਉਸਤੋਂ ਘੱਟ
- ਆਪਣੀਆਂ ਬਾਹਰਵਾਂ ਅਤੇ ਛਾਤੀ ਨੂੰ ਪਾਣੀ ਦੇ ਉਪਰ ਰੱਖ ਕੇ ਬੈਠੋ
- ਆਪਣੇ ਨਾਲ ਇਕ ਹੋਰ ਬਾਲਗ ਵਿਅਕਤੀ ਨੂੰ ਰੱਖੋ

ਜੇ ਤੁਹਾਨੂੰ ਚੱਕਰ ਆਉਂਦੇ ਹਨ, ਬੇਹੋਸ਼ੀ ਮਹਿਸੂਸ ਕਰਦੇ ਹੋ, ਤੇਜ਼ ਧੜਕਣ, ਬੇਤਰਤੀਬ ਧੜਕਣ, ਪੇਟ ਦਰਦ, ਜਾਂ ਪੈਰਾਂ ਅਤੇ ਹੱਥਾਂ ਵਿੱਚ ਝੁਣਕੁਣੀ ਮਹਿਸੂਸ ਕਰਦੇ ਹੋ ਤਾਂ ਤੁਰੰਤ ਬਾਹਰ ਆ ਜਾਓ।

### ਨਹਾਉਣ ਵਾਲਿਆਂ ਦੀ ਗਿਣਤੀ

ਹਰ ਗਰਮ ਟੱਬ ਅਤੇ ਤਲਾਬ ਨੂੰ ਇੱਕ ਸਮੇਂ ਤੋਂ ਅਧਿਕਤਮ ਨਹਾਉਣ ਵਾਲਿਆਂ ਦੀ ਗਿਣਤੀ ਲਈ ਡਿਜ਼ਾਇਨ ਕੀਤਾ ਜਾਂਦਾ ਹੈ। ਤੁਹਾਨੂੰ ਪਤਾ ਹੋਣਾ ਚਾਹੀਦਾ ਹੈ ਕਿ ਉਹ ਨੰਬਰ ਕੀ ਹੈ ਅਤੇ ਉਸ ਨੂੰ ਪਾਰ ਨਹੀਂ ਕਰਨਾ ਚਾਹੀਦਾ।

### ਬੱਚੇ ਅਤੇ ਨਿਗਰਾਨੀ

ਹਰ ਸਮੇਂ ਬੱਚਿਆਂ ਦੀ ਨਿਗਰਾਨੀ ਕਰਨਾ ਜ਼ਰੂਰੀ ਹੈ। ਬੱਚਿਆਂ ਨੂੰ ਸ਼ਾਮਲ ਕਰਨ ਵਾਲੇ ਗਰਮ ਟੱਬਾਂ ਜਾਂ ਤਲਾਬਾਂ ਵਾਲੀਆਂ ਜ਼ਿਆਦਾਤਰ ਦੁਰਘਟਨਾਵਾਂ ਉਸ ਵੇਲੇ ਵਾਪਰਦੀਆਂ ਹਨ ਜਦੋਂ ਬੱਚਿਆਂ ਦੀ ਨਿਗਰਾਨੀ ਨਹੀਂ ਕੀਤੀ ਜਾਂਦੀ, ਜਾਂ ਜਦੋਂ ਉਨ੍ਹਾਂ ਦੀ ਨਿਗਰਾਨੀ ਕਰਨ ਵਾਲਿਆਂ ਦਾ ਧਿਆਨ ਉਨ੍ਹਾਂ ਤੋਂ ਹੱਟ ਜਾਂਦਾ ਹੈ, ਭਾਵੇਂ ਇੱਕ ਪਲ ਲਈ ਹੀ।

ਡੁੱਬਣ ਨੂੰ ਰੋਕਣ ਲਈ ਗਰਮ ਟੱਬ ਅਤੇ ਤਲਾਬਾਂ ਤੱਕ ਪਹੁੰਚ ਨੂੰ ਨਿਯੰਤਰਿਤ ਕੀਤਾ ਜਾਣਾ ਚਾਹੀਦਾ ਹੈ। ਇੱਕ ਜੰਗਲਾ ਜਾਂ ਤਾਲਾਬੰਦ ਕੀਤਾ ਜਾ ਸਕਣ ਵਾਲਾ ਗੇਟ ਲਗਾਕੇ ਪਹੁੰਚ ਨੂੰ ਨਿਯੰਤਰਿਤ ਕੀਤਾ ਜਾ ਸਕਦਾ ਹੈ। ਜਦੋਂ ਵਰਤਿਆ ਨਾ ਜਾ ਰਿਹਾ ਹੋਏ ਤਾਂ ਆਪਣੇ ਗਰਮ ਟੱਬ ਨੂੰ ਢੱਕੋ ਅਤੇ ਤਾਲਾ ਲਗਾਓ। ਬੱਚਿਆਂ ਨੂੰ ਜ਼ਿਆਦਾ ਗਰਮ ਹੋ ਜਾਣ ਦਾ ਖਤਰਾ ਬਾਲਗਾਂ ਨਾਲੋਂ ਜ਼ਿਆਦਾ ਹੈ। 7 ਸਾਲ ਤੋਂ ਘੱਟ ਉਮਰ ਦੇ ਬੱਚਿਆਂ, ਖਾਸ ਕਰਕੇ ਬਾਲਕਾਂ ਨੂੰ ਗਰਮ ਟੱਬਾਂ ਅਤੇ ਸਪਾਅਾਂ ਤੋਂ ਬਾਹਰ ਰੱਖੋ। ਉਨ੍ਹਾਂ ਦੇ ਛੋਟੇ ਸਰੀਰ ਤਪਮਾਨ ਨੂੰ ਚੰਗੀ ਤਰ੍ਹਾਂ ਨਿਯੰਤਰਿਤ ਨਹੀਂ ਕਰਦੇ ਅਤੇ ਬਹੁਤ ਜ਼ਿਆਦਾ ਤੇਜ਼ੀ ਨਾਲ ਬਹੁਤ ਗਰਮ ਹੋ ਜਾਂਦੇ ਹਨ।

### ਸਰੀਰਕ ਖਤਰੇ

ਗਰਮ ਟੱਬ ਵਰਤਣ ਵਾਲਿਆਂ ਨੂੰ ਹਮੇਸ਼ਾ ਨਿਕਾਸ ਵਾਲੀ ਥਾਂ ਦੇ ਖਿਚਾਅ ਦੁਆਰਾ ਪਾਣੀ ਦੇ ਥਲੇ ਫਸ ਜਾਣ ਦਾ ਖਤਰਾ ਹੁੰਦਾ ਹੈ। ਇਸ ਨੂੰ ਹੋਣ ਤੋਂ ਰੋਕਣ ਵਿੱਚ ਸਹਾਇਤਾ ਕਰਨ ਲਈ, ਤਲਾਬਾਂ ਦੇ ਸਾਰੇ ਨਿਕਾਸਾਂ ਦੇ ਉਪਰ ਇੱਕ ਸਹੀ ਢੰਗ ਨਾਲ ਬਣੀ ਅਤੇ ਲਗਾਈ ਗਈ ਸਕ੍ਰੀਨ ਹੋਣੀ ਚਾਹੀਦੀ ਹੈ। ਤੁਹਾਨੂੰ ਪਤਾ ਹੋਣਾ ਚਾਹੀਦਾ ਹੈ ਕਿ ਪੰਪ ਨੂੰ ਬੰਦ ਕਰਨ ਦਾ ਸਵਿਚ ਕਿਥੇ ਹੈ, ਤਾਂ ਕਿ ਜੇ ਲੋੜ ਪਾਏ ਤਾਂ ਉਸ ਨੂੰ ਜਲਦੀ ਬੰਦ ਕੀਤਾ ਜਾ ਸਕੇ। ਨਹਾਉਣ ਵਾਲਿਆਂ ਨੂੰ ਉਹਨਾਂ ਦਾ ਸਿਰ ਪਾਣੀ ਦੇ ਥਲੇ ਕਰਨ ਤੋਂ ਰੋਕਿਆ ਜਾਣਾ ਚਾਹੀਦਾ ਹੈ ਕਿਉਂ ਕਿ ਵਾਲ ਜਾਂ ਗਹਿਣੇ ਆਊਟਲੈਟ ਵਿੱਚ ਫੱਸ ਸਕਦੇ ਹਨ।

ਗਰਮ ਟੱਬਾਂ ਵਿੱਚ ਅੰਦਰ ਵੜ੍ਹਨ ਅਤੇ ਬਾਹਰ ਨਿਕਲਣ ਵੇਲੇ ਚੌਕਸ ਰਹੇ, ਕਿਉਂਕਿ ਅਨੇਕ ਟੱਬਾਂ ਦੇ ਪਾਸੇ ਬਹੁਤ ਤਿਲਕਵੇਂ ਹੁੰਦੇ ਹਨ। ਆਪਣੇ ਤਲਾਬ ਅਤੇ ਗਰਮ ਟੱਬ ਦੇ ਫਲੋਰਿੰਗ ਵਿਕਲਪਾਂ ਤੋਂ ਸੁਚੇਤ ਰਹੋ ਕਿਉਂਕਿ ਕਈਆਂ ਵਿੱਚ ਹੋਰਨਾਂ ਨਾਲ ਵੱਧ ਫਿਸਲਣ ਦਾ ਖਤਰਾ ਹੁੰਦਾ ਹੈ।

ਸਹੀ ਢੰਗ ਨਾਲ ਲਗਾਈਆਂ ਗਈਆਂ ਹੈਂਡਰੇਲਾਂ ਫਿਸਲਣ ਜਾਂ ਗਿਰਨ ਕਰਕੇ ਲੱਗਣ ਵਾਲੀਆਂ ਸੱਟਾਂ ਦੇ ਜੋਖਮ ਨੂੰ ਘਟਾ ਸਕਦੀਆਂ ਹਨ। ਸੁਨਿਸ਼ਚਿਤ ਕਰੋ ਕਿ ਹੈਂਡਰੇਲਾਂ ਕਿਸੇ ਨੂੰ ਪਾਣੀ ਦੇ ਥਲੇ ਫਸਾ ਨਹੀਂ ਸਕਦੀਆਂ ਹਨ। ਕਦੇ ਵੀ ਗਰਮ ਟੱਬ ਜਾਂ ਘੱਟ ਢੂੰਘੇ ਤਲਾਬ ਵਿੱਚ ਗੋਤਾ ਨਾ ਲਗਾਓ। ਹਮੇਸ਼ਾ ਪਹਿਲਾਂ ਧੈਰਾਂ ਨੂੰ ਅੰਦਰ ਪਾਕੇ ਕੇ ਦਾਖਲ ਹੋਵੋ।

### ਸ਼ਰਾਬ ਅਤੇ ਨਸ਼ੇ

ਸ਼ਰਾਬ ਅਤੇ ਨਸ਼ੀਲੇ ਪਦਾਰਥ ਜੋਖਮ ਨੂੰ ਵਧਾਉਂਦੇ ਹਨ। ਤਲਾਬਾਂ ਅਤੇ ਗਰਮ ਟੱਬਾਂ ਵਾਲੇ ਵਾਤਾਵਰਣਾਂ ਵਿੱਚ ਬਾਲਗਾਂ ਸੰਬੰਧੀ ਹੋਣ ਵਾਲੇ ਜ਼ਿਆਦਾਤਰ ਹਾਦਸੇ ਸ਼ਰਾਬ ਜਾਂ ਨਸ਼ੀਲੇ ਪਦਾਰਥਾਂ ਨਾਲ ਸੰਬੰਧਤ ਹੁੰਦੇ ਹਨ।

ਸ਼ਰਾਬ ਵਾਲੇ ਪੇਯ ਪਦਾਰਥਾਂ ਅਤੇ ਕਈ ਨਸ਼ੀਲੇ ਪਦਾਰਥਾਂ ਦਾ ਨਤੀਜਾ ਸੁਸਤੀ ਹੋ ਸਕਦਾ ਹੈ। ਉਹ ਜ਼ਿਆਦਾ ਗਰਮ ਹੋਣ ਦੇ ਅਸਰਾਂ ਪ੍ਰਤੀ ਸੀਰੀਅਰ ਦੇ ਪ੍ਰਤੀਰੋਧ ਨੂੰ ਘਟਾ ਸਕਦੇ ਹਨ।

### ਚੱਲੋ, ਢੱਕੋ ਨਹੀਂ

ਗਰਮ ਟੱਬ ਅਤੇ ਤਲਾਬ ਤਿਲਕਵੀਆਂ ਬਾਵਾਂ ਹੁੰਦੀਆਂ ਹਨ। ਕਿਨਾਰਿਆਂ ਦੇ ਆਸੇ ਪਾਸੇ ਭੱਜਣ ਦੀ ਇਜਾਜ਼ਤ ਨਾ ਦਿਓ।

### ਵਧੇਰੇ ਜਾਣਕਾਰੀ ਲਈ

ਤਲਾਬ ਅਤੇ ਗਰਮ ਟੱਬ ਵਰਤਣ ਸੰਬੰਧੀ ਹੋਰ ਸਿਹਤ ਅਤੇ ਸੁਰੱਖਿਆ ਨੁਸਖਿਆਂ ਲਈ, [www2.gov.bc.ca/gov/content/health/about-bc-system/partners/health-authorities/regional-health-authorities](http://www2.gov.bc.ca/gov/content/health/about-bc-system/partners/health-authorities/regional-health-authorities) 'ਤੇ ਜਾ ਕੇ ਆਪਣੀ ਸਥਾਨਕ ਸਿਹਤ ਅਥਾਰਿਟੀ ਵਿੱਚ ਆਪਣੇ ਸਥਾਨਕ ਵਾਤਾਵਰਣ ਸਿਹਤ ਅਫਸਰ ਨਾਲ ਸੰਪਰਕ ਕਰੋ। ਆਪਣੇ ਗਰਮ ਟੱਬ ਦੀ ਸਹੀ ਦੇਖਭਾਲ ਅਤੇ ਰੱਖ ਰਖਾ ਬਾਰੇ ਹੋਰ ਜਾਣਕਾਰੀ ਲਈ ਆਪਣੇ ਸੇਵਾ ਪ੍ਰਦਾਤਾ ਜਾਂ ਨਿਰਮਾਤਾ ਨਾਲ ਸੰਪਰਕ ਕਰੋ।